

15 -ാം കേരള നിയമസഭ

5 -ാം സമ്മേളനം

നക്ഷത്രചിഹ്നമിട്ട ചോദ്യം നം. 326

15-07-2022 - ൽ മറുപടിയ്ക്ക്

കുട്ടികളിലെ ആത്മഹത്യ പ്രവണത തടയുന്നതിന് നടപടി

ചോദ്യം		ഉത്തരം	
<p>ഡോ സുജിത് വിജയൻപിള്ള, ശ്രീമതി ശാന്തകുമാരി കെ., ശ്രീ സി എച്ച് കണ്ണൻ, ശ്രീ ടി.ഐ.മധുസൂദനൻ</p>		<p>ശ്രീ പിണറായി വിജയൻ (മുഖ്യമന്ത്രി)</p>	
(എ)	<p>സംസ്ഥാനത്ത് കുട്ടികളുടെ ആത്മഹത്യ നിരക്കിൽ ഉണ്ടാകുന്ന വർദ്ധനവ് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇന്റർനെറ്റിന്റെയും സ്മാർട്ട് ഫോണിന്റെയും നിയന്ത്രണ വിധേയമല്ലാത്ത ഉപയോഗം ഇതിന് കാരണമായിട്ടുണ്ടോ എന്ന് പരിശോധിച്ചിട്ടുണ്ടോ; ആത്മഹത്യ പ്രവണതയ്ക്ക് പിന്നിൽ മറ്റൊരാളെ കാരണങ്ങളാണുള്ളതെന്ന് വിശകലനം ചെയ്തിട്ടുണ്ടോ; വിശദമാക്കാമോ;</p>	(എ)	<p>പ്രായപൂർത്തിയാകാത്ത കുട്ടികളിലെ ആത്മഹത്യ പ്രവണതയും, പരിഹാര നടപടികളും സംബന്ധിച്ച എസ്.സി.ഇ.ആർ.റ്റി യിൽ ഒരു പഠനം നടത്തിയിരുന്നു. ശാരീരികവും, സാമ്പത്തികവും, കുടുംബപരവും, സാമൂഹികവുമായ സംഭവ വികാസങ്ങളും കുട്ടികളെ ആത്മഹത്യയിലേയ്ക്ക് നയിക്കുന്നു എന്ന് കണ്ടെത്തുകയുണ്ടായി. മാതൃമല്ല സോഷ്യൽ മീഡിയയുടെ നിയന്ത്രണമില്ലാത്ത ഉപയോഗവും ഇതിനൊരു കാരണമാണ് .</p>
(ബി)	<p>കുട്ടികൾക്ക് മാനസിക പിന്തുണ നൽകി ആത്മഹത്യകൾ തടയുന്നതിനായി എന്തൊക്കെ നടപടികളാണ് സ്വീകരിച്ച് വരുന്നതെന്ന് വിശദമാക്കാമോ;</p>	(ബി)	<p>വനിത ശിശു വികസന വകുപ്പിന്റെ സംയോജിത ശിശു സംരക്ഷണ പദ്ധതിയിലൂടെ കുട്ടികൾക്ക് മാനസിക പിന്തുണ നൽകി ആത്മഹത്യകൾ തടയുന്നതിനായി 12-10-2021 ലെ സ.ഉ(സാധാ) 64/2021/വശിവിവ നമ്പർ ഉത്തരവ് പ്രകാരം ഒരു സെൽ രൂപീകരിയ്ക്കുന്നതിന് അനുമതി നൽകിയിട്ടുണ്ട്.</p> <p>നിലവിൽ ജില്ലാതലത്തിൽ കുട്ടികൾക്കിടയിലെ ആത്മഹത്യ പ്രതിരോധിയ്ക്കുന്നതിനായി വനിത ശിശു വികസന വകുപ്പ് മുഖാന്തിരം രക്ഷകർത്താക്കൾക്കും, അധ്യാപകർക്കും, കുട്ടികൾക്കും വേണ്ടി ബോധവൽക്കരണ ക്ലാസ്സുകളും ജീവിത നൈപുണി ക്യാമ്പുകളും സ്കൂൾതലത്തിലും, കമ്മ്യൂണിറ്റി തലത്തിലും നടത്തി വരുന്നുണ്ട്. ജില്ലാ റിസോഴ്സ് സെന്ററിന്റെയും പാരന്റിംഗ് ക്ലിനിക്കിന്റെയും ഔട്ട് റീച്ച് ക്യാമ്പുകൾ സംഘടിപ്പിയ്ക്കുന്നുണ്ട്. വിവിധ തരത്തിലുള്ള പ്രശ്നങ്ങൾ നേരിടുന്ന പ്രദേശങ്ങൾ കണ്ടെത്തി ആവശ്യമായ നടപടികൾ സ്വീകരിച്ച് വരുന്നുണ്ട്. പഞ്ചായത്ത് തലത്തിൽ ചൈൽഡ് പ്രൊട്ടക്ഷൻ കമ്മിറ്റികൾ മുഖേന പ്രവർത്തനങ്ങൾ നടപ്പാക്കി വരുന്നു.</p>

കുട്ടികൾക്ക് കളിക്കളം ലഭ്യമാക്കി പഠനത്തോടൊപ്പം കളിച്ചു വളരാനുള്ള അവസരം ഒരുക്കുന്നതിനും, മൊബൈൽ ഫോൺ ഉപയോഗം, ഇ-ഗെയിംസ് തുടങ്ങിയവയിൽ നിയന്ത്രണം ഏർപ്പെടുത്തുന്നതിന് കുട്ടികൾക്ക് ആവശ്യമായ ബോധവൽക്കരണം നടത്തുന്നതിനും, പരീക്ഷയുമായി ബന്ധപ്പെട്ട് കുട്ടികളിൽ ഉണ്ടാകുന്ന മാനസിക സംഘർഷം ലഘൂകരിക്കാൻ പ്രത്യേക പിന്തുണ നൽകുന്നതിന് അധ്യാപകരെ പ്രാപ്തരാക്കുന്നതിനും, ആത്മഹത്യ ഒരു പരിഹാരമല്ല എന്നത് കുട്ടികളെ ബോധ്യപ്പെടുത്താൻ കുട്ടികൾക്ക് മോട്ടിവേഷൻ ക്ലാസ്സുകൾ നൽകുന്നതിനുമുള്ള നടപടികൾ സ്വീകരിച്ചുവരുന്നു. വൊക്കേഷണൽ ഹയർസെക്കന്ററി വിഭാഗത്തിലെ കുട്ടികൾക്ക് മാനസിക പിന്തുണ നൽകുന്നതിനായി ഇൻസൈറ്റ്, സ്പോൺസർശം, ഹൗ ആർ യു എന്നീ പദ്ധതികൾ നടപ്പാക്കിയിട്ടുണ്ട്.

സാമൂഹികാരോഗ്യ കേന്ദ്രങ്ങളിലും, സൈക്യാടിസ്റ്റുകൾ ഇല്ലാത്ത താലൂക്ക് ആശുപത്രികളിലുമായി 284 മാനസികാരോഗ്യ ക്ലിനിക്കുകൾ മാസംതോറും നടത്തി വരുന്നു. സൈക്യാടിസ്റ്റിന്റെ നേതൃത്വത്തിൽ ക്ലിനിക്കൽ സൈക്കോളജിസ്റ്റ്, സൈക്യാട്രിക് സോഷ്യൽ വർക്കർ എന്നിവരടങ്ങുന്ന വിദഗ്ധ ടീമിന്റെ സേവനമാണ് ഇത്തരത്തിൽ മാസംതോറും ലഭ്യമാകുന്നത്. മനോരോഗ ഔഷധ ചികിത്സ, മനശാസ്ത്ര ചികിത്സ, സാമൂഹ്യ-പുനരധിവാസ ചികിത്സ എന്നിവ സാമൂഹ്യ ആരോഗ്യ കേന്ദ്രങ്ങളിൽ ലഭ്യമാണ്. ആരോഗ്യവകുപ്പ് മുഖേന കുട്ടികൾക്ക് മാനസിക പിന്തുണ ലഭ്യമാക്കുന്നതിന് സമ്പൂർണ്ണ മാനസികാരോഗ്യ പദ്ധതി, സ്ത്രീ മാനസികാരോഗ്യ പദ്ധതി, ജില്ലാ/ജനറൽ/താലൂക്ക് ആശുപത്രികളിലെ സൈക്യാട്രി യൂണിറ്റുകൾ, തിരുവനന്തപുരം / തൃശൂർ / കോഴിക്കോട് ജില്ലകളിലെ മാനസികാരോഗ്യ കേന്ദ്രങ്ങൾ, കൗമാര സൗഹൃദ ആരോഗ്യ കേന്ദ്രങ്ങൾ, ഡിസ്ട്രിക്ട് ഏർലി ഇന്റർവെൻഷൻ സെന്ററുകൾ, മൊബൈൽ ഇന്റർവെൻഷൻ യൂണിറ്റുകൾ, ദിശ ഹെൽപ്പ് ലെയിൻ എന്നിവ മുഖേന നടപടി സ്വീകരിച്ചുവരുന്നു.

(സി) വിദ്യാഭ്യാസം, ആരോഗ്യം തുടങ്ങി മറ്റ് വകുപ്പുകളെ ഏകോപിപ്പിച്ചുകൊണ്ട് ഇതിനായി പ്രത്യേക

(സി) വിദ്യാഭ്യാസ വകുപ്പിന്റെ "സഹിതം പോർട്ടൽ" വഴി മെന്റർ ടീച്ചേഴ്സ് ആക്ടിവിറ്റി തുടങ്ങിയിട്ടുണ്ട്. വിദ്യാഭ്യാസ വകുപ്പിന്റെ കീഴിൽ പ്രവർത്തിച്ചുവരുന്ന

പദ്ധതികൾ ആവിഷ്കരിച്ചിട്ടുണ്ടോ; വിശദാംശം ലഭ്യമാക്കാമോ?

വിവിധ സൗഹൃദ ക്ലബ്ബുകളിൽ 1500 ഓളം അധ്യാപകർ തന്നെ കൗൺസലർമാരായിട്ടുണ്ട്.

എസ്.എസ്.കെ (സമഗ്ര ശിക്ഷ കേരള) യുടെ കീഴിൽ "അതിജീവനം" എന്ന പദ്ധതി യൂണിസെഫിന്റെ സഹായത്തോടുകൂടി ചെയ്തുവരുന്നു. ആരോഗ്യവകുപ്പിന്റെ "ഒറ്റയ്ക്കല്ല ഒപ്പമുണ്ട്" എന്ന പദ്ധതിയും "സൈക്കോ സോഷ്യൽ സർവീസ്" എന്ന പദ്ധതിയും നിലവിൽ പ്രവർത്തിച്ചു വരുന്നുണ്ട്.

ആരോഗ്യവകുപ്പിന്റെ മാനസികാരോഗ്യ പരിപാടിയിൻ കീഴിലുള്ള സ്കൂൾ മാനസികാരോഗ്യ പദ്ധതി വിദ്യാഭ്യാസ വകുപ്പ്, ദേശീയ ആരോഗ്യ ദൗത്യത്തിലെ സ്കൂൾ ആരോഗ്യ പരിപാടി, കൗമാര പരിപാടി എന്നിവയുമായി സഹകരിച്ച് നടപ്പിലാക്കി വരുന്നുണ്ട്. കുട്ടികളിലെ വൈകാരിക പെരുമാറ്റ പ്രശ്നങ്ങൾ, ലഹരി വസ്തുക്കളുടെ ഉപയോഗം, ആത്മഹത്യ പ്രവണത, എന്നീ പ്രശ്നങ്ങളെ നേരത്തെ തന്നെ കണ്ടെത്തി പരിഹരിക്കുന്നതിനു ഉദ്ദേശിച്ചിട്ടുള്ളതാണ് പ്രസ്തുത പദ്ധതി

സെക്ഷൻ ഓഫീസർ



കേരള സർക്കാർ

സംഗ്രഹം

വനിത ശിശുവികസന വകുപ്പ് - കുട്ടികൾക്കിടയിലെ ആത്മഹത്യ പ്രവണത തടയൽ സെൽ രൂപീകരിക്കുന്നത് - തുക വിനിയോഗിക്കുന്നതിനുള്ള അനുമതി നൽകി - ഉത്തരവ് പുറപ്പെടുവിക്കുന്നു.

വനിത ശിശുവികസന (സി) വകുപ്പ്

സ.ഉ.(സാധാ) നം.64/2021/WCDD തീയതി,തിരുവനന്തപുരം, 12/10/2021

പരാമർശം:- 1. വനിതാ ശിശുവികസന വകുപ്പ് ഡയറക്ടറുടെ 01/09/2021-ലെ

ICPS-4(C)/11328/21 നമ്പർ കത്ത്.

2. 08/09/2021-ലെ വർക്കിംഗ് ഗ്രൂപ്പ് മീറ്റിംഗിന്റെ നടപടിക്കുറിപ്പ്

ഉത്തരവ്

കുട്ടികൾക്കിടയിൽ വർദ്ധിച്ചു വരുന്ന ആത്മഹത്യ പ്രവണത തടയുന്നതിനുള്ള സെൽ രൂപീകരിക്കുന്നതിന് ആവശ്യമായ 9,53,600/- രൂപ (ഒൻപത് ലക്ഷത്തി അമ്പത്തി മൂവായിരത്തി അറുനൂറ് രൂപ മാത്രം) നൂതന പദ്ധതികൾക്ക് തുക അനുവദിക്കുന്നതിനായുള്ള ശീർഷകമായ 2235-02 -102-36(P) 02 -ൽ നിന്നും അനുവദിക്കുന്നതിനുള്ള അനുമതി നൽകണമെന്ന് വനിതാ-ശിശു വികസന വകുപ്പ് ഡയറക്ടർ പരാമർ ശം (1) പ്രകാരം അഭ്യർത്ഥിച്ചിരുന്നു. ബഡ്ജറ്റ് ചുവടെ ചേർക്കുന്നു.

BUDGET				
SL. NO	PROJECT HEAD	COST PER UNIT	TOTAL AMOUNT	REMARKS
1.	Honorarium for resource persons for conducting webinars	1500x2x6 sessions	18000	Webinar sessions will be organised as 3 different sessions for different group
2	TRAINING			
	5 days master trainers training	Rs. 1000 per person x 35 person x 5 days	175000	Residential training will be conducted
	Resource persons fee	Rs.5000 x 4 persons	20000	
	Resource persons travel		2500	
	Resource persons accommodation		6000	
	TA for participants		35000	

3.	Psychosocial care providers training	Rs.1500 x 10 sessions x 2 batches	30000	
4.	Orientation for ORC staff and child line staff as well as teachers and the parents	Rs.1500 x 2 sessions x 14 districts	42000	Resource person fee
5.	Manual preparation	Rs. 10000 per person x 4 persons	40000	
6.	Manual printing cost	Rs. 200 per book x 100 books	20000	
7.	IEC materials and reference material preparations	Rs. 50 per unit x 1000 units	50000	
8.	Final report	@500 per book x 25 books	12500	The reported will be converted in to e Book and published in WCD website
9.	Expert fee	Rs30000	30000	Peer review process
10.	Proof reading	Rs 5000	5000	
11.	Translation	Rs 5000	5000	
12.	Setting of Suicide Prevention Cell	Rs.36000 x 12	432000	Remuneration for prevention cell Program officer
	TA for cell coordinator	Rs 30600	30600	As per KSR
	TOTAL		953600	

2) 08/09/2021 ൽ നടന്ന വർക്കിംഗ് ഗ്രൂപ്പ് യോഗം(SI.No:17) ടി പ്രൊപ്പോസൽ പരിശോധിച്ച് പ്രസ്തുത സെൽ രൂപീകരിക്കുന്നതിനുള്ള ബഡ്ജറ്റിലെ 12-മത്തെ കമ്പോണന്റ് ഒഴിവാക്കി പരാമർശം (2) പ്രകാരം അംഗീകാരം നൽകിയിട്ടുണ്ട്.

3) കുട്ടികൾക്കിടയിൽ വർദ്ധിച്ചു വരുന്ന ആത്മഹത്യ പ്രവണത തടയുന്നതിനുള്ള സെൽ രൂപീകരിക്കുന്നതിന് വനിത ശിശുവികസന വകുപ്പ് ഡയറക്ടർ ലഭ്യമാക്കിയിരിക്കുന്ന 9,53,600/- രൂപയുടെ ബഡ്ജറ്റിലെ 12-ാമത്തെ കമ്പോണന്റ് ഒഴിവാക്കി 4,91,000/- (നാല് ലക്ഷത്തി തൊണ്ണൂറ്റൊന്നായിരം രൂപ മാത്രം) നൂതന പദ്ധതികൾക്ക് തുക അനുവദിക്കുന്നതിനായുള്ള ശീർഷകമായ 2235-02-102-36(P) 02 -ൽ നിന്നും ചെലവഴിക്കുന്നതിനുള്ള അനുമതി നൽകി ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

നിഷ എസ്

അഡീഷണൽ സെക്രട്ടറി

ഡയറക്ടർ, വനിത ശിശുവികസന വകുപ്പ്, പൂജപ്പുര, തിരുവനന്തപുരം

പ്രിൻസിപ്പൽ അക്കൗണ്ടന്റ് ജനറൽ (ജി&എസ്.എസ്.എ)/(എ&ഇ), കേരള,

തിരുവനന്തപുരം

ധനകാര്യ വകുപ്പ്

വനിത ശിശുവികസന (എ) വകുപ്പ്

വിവര പൊതുജന സമ്പർക്ക (വെബ് & ന്യൂമീഡിയ) വകുപ്പ്(പ്രസിദ്ധീകരണത്തിന്)

കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം

Lalshida

സെക്ഷൻ ഓഫീസർ